


Ġużeppi Baldacchino

President - Skultur - Disinjatur

Kitba tal-Kan. Joe Abela





Bniedem minsi: Bniedem li ftit li xejn niftakru fih meta nitkellmu jew niktbu dwar l-istorja tal-arti jew il-mużika fiż-Żejtun huwa bla dubju Ġużeppi Baldacchino li kien mhux biss wieħed mill-ewwel Presidenti tal-Banda Beland, iżda wkoll skultur u disinjatur. Tant hu hekk li meta ġejt mitlub biex nikteb dwaru, saqsejt lili nnifsi x'se ngħid dwaru, aktar u aktar li issa ma nistax nagħmel riċerka speċjali peress li ninsab magħluq f'dari minhabba saħhti. Iżda bejn li ftakart xi haġa dwaru kif ukoll l-


għajjnuna imprezzabbli li tani Pawlu Zammit, is-sagristan ħabrieqi tal-knisja parrokkjali ta'għna, ħsibt li kelli ftit tal-materjal biex inkun nista' nikteb l-artiklu dwar dan il-minsi, iżda importanti, Ġużeppi Baldacchino.

Il-każin Beland fi żmien: Ġużeppi kien wieħed mill-ewwel Presidenti tal-Każin u Banda Beland. Fil-bidunett ma kinetx issir distinzjoni bejn il-President u d-Direttur tal-banda; kienu jkunu l-istess persuna. Madanakollu, Baldacchino kien l-ewwel President effettiv tas-Socjetà meta f'Settembru tal-1888 saret l-għaqda statutorja. Dan fi żmien meta s-sede tal-banda Beland kienet f'dar biswit il-Bażilika tal-Bon Kunsill filwaqt li s-sede tal-lum kienet wisq differenti milli kif narawha llum. Id-daħla prinċipali ma kinetx minn quddiem il-knisja parrokkjali iżda minn Triq Santa Katarina. Il-parti tal-każin fejn illum hemm is-sala tal-bar kienet għadha bitha filwaqt li fin-nofs kien hemm sigra għolja. Iżda l-kamra laterali li għamlet żmien twil użata bħala l-kamra tal-bitha mhux biss kienet teżisti iżda kellha saqaf mibni troll u mpitter sabih b'tifkriet ta' GioBatta Diacono u l-ewwel mara tiegħu, li jgħibu d-data tal-1813.


L-importanza ta' Baldacchino: Illum l-aktar persuni importanti ġewwa ż-Żejtun huma l-Arċipriet, is-Sindku, il-Presidenti taż-żewġ baned u t-tabib tar-raħal. Iżda fi żmien Baldacchino, is-Sindku kif nafuh illum magħżul miż-Żwieten ma kienx jeżisti. Dr. Paolo Curmi, li ma kienx Żejtuni u li kien l-aħħar Sindku impost mill-Gvern Kolonjali kien miet ftit tas-snin qabel. Allura Ġużeppi Baldacchino, President tal-unika banda fiż-Żejtun, kellu importanza relattiva fir-raħal ta'għna għaliex kien jigi wara l-kappillan u t-tabib. Biex nifhemu sewwa l-importanza tal-President tal-Banda niftakru f'dak li kien ġara mal-awtoritajiet ekkleżjastiċi li ma ridux lill-Banda Beland takkumpanja fil-purċissjoni tal-Ġimgha l-Kbira. Kien qam ħafna nkwieta.



Hlas iehor lil Baldacchino għad-disinn tal-kanopew u l-vent'artal tal-festa.



FI-1900 Baldacchino iddisinja u hadem il-vent'artal ta' l-artal tal-kurċifiss.



1904 il-prokuratur tas-Sagrament Dun Felic Micallef hallas lil Guzeppi Baldacchino is-somma ta' £14 ghal disinn u xoghol



In-niċċa ta' Santa Katarina ddisinjata u maħduma minn Baldacchino



Il-famuż Salib tar-Redentur maħdum mill-ebbanista Mos' Dalmas fuq disinn ta' G. Baldacchino

Iżda fl-aħħar għaddiet tal-bandisti u mhux tal-Isqof. Sahansitra wkoll Dr. Paolo Curmi kien tħabat għalxejn biex jikkalma l-affari.

L-iskultura ta' Baldacchino:

Baldacchino kien ukoll skultur għalkemm mhux ta' fama kbira. Kien miżżewweg fil-familja rinomata ta' Xandru Farrugia u ibnu Giovanni u allura żgur li minghandhom kien tghallem xi haġa mhux hażin. Ha nsemmu xi xoghlijiet fl-iskultura li Baldacchino għamel fil-ġebbla Maltija kif ukoll fl-injam. Ma nafux jekk qattx hadem fil-kartapesta. Bħala xogħol tiegħu fil-ġebbla Maltija insemmi biss dak li jiena ċert minnu, fosthom il-lapidi tal-ġebel bl-iskultura 'basso riliev' li hemm fuq l-oqbra tal-qassisin fiċ-ċimiterju ta' Santa Katarina. Dawn jirrapprezentaw lill-qaddisin mitluba li jinterċedu għall-erwieh tas-saċerdoti midfuna hemm. Fost dawn is-saċerdoti hemm Dun Gwann 'tal-ghaġin', qassis li jgawdi fama ta' qaddis, u Dun Karm Galea. Dan ix-xogħol artistiku jinsab eżattament faċċata tal-bieb prinċipali tal-knisja ta' San Girgor. Hadem ukoll numru kbir ta' gandleri għal diversi altari tal-knisja parrokkjali. Kien żmien meta l-prokuraturi tad-diversi altari kienu kwazi qed jimpikaw biex iżejnu l-altari. Kien hu illi rrestawra wkoll l-altar tal-kor. Minn riċerka li għamilna fl-arkivju parrokkjali nsibu li huwa wettaq bosta xoghlijiet ta' skultura fil-parroċċa ta' raħal twelidu. Huwa thallas is-somma ta' 27 skud għal sitt gandleri għall-altari kollha biex jintramaw fil-festi tagħhom. Hadem u thallas ukoll għal 15-il kandelabru kif ukoll għal żewġ galleriji għall-orgni tal-parroċċa. Fis-sena 1880 hadem u thallas is-somma ta' 51 skud għal xogħol ta' restawr fuq il-vara ta' Santa Katarina. Fis-sena 1900 iddisinja u hadem il-vent'artali tal-altari tal-kurċifiss u tar-Rużarju kif ukoll iddisinja l-vent'artali tal-festa. Xogħol iehor ta' preġju li hadem Baldacchino huwa s-salib tal-ebbanu għall-fratellanza tas-Ss.mu, Sagrament li għadu jintuża sal-lum. Fuq barra ddisinja u hadem l-iskultura fuq il-pedestall tal-istatwa ta' b'ghaxra - l-ispozalizzju ta' Santa Katarina.

Disinjatur:

Jidher ukoll li Bladacchino kien disinjatur ta' kapaċità ġmielha. Nafu li kien hu li ddisinja u hadem in-niċċa ta' Santa Katarina, kopja fidilissima tal-fonti tal-magħmudija. Iddisinja wkoll l-istandard tal-fratellanza tar-Rużarju, xogħol mill-isbaħ u ta' reqqa kbira. Tiegħu wkoll huwa d-disinn tal-vent'artali irrakkmat tal-artali ta' San Ġużepp. Kien Baldacchino wkoll illi ddisinja s-salib famuż interzjat tal-istatwa tar-Redentur, xogħol mill-isbaħ tal-imghallem Mosè Dalmas. Sintendi ddisinja wkoll il-bradella għall-istess statwa tar-Redentur. Magħhom iddisinja wkoll il-bradelli tal-Veronika, ta' Kristu fl-Ort. Dan kien fi żmien meta l-prokuraturi tar-Redentur u tal-Veronika kienu l-familja Abela, l-antenati tiegħi. Fil-parroċċa tagħna nsibu aktar xogħol li hareġ minn idejn Ġużeppi Baldacchino fejn jidhol id-disinn. Fost dawn ta' min isemmi d-disinn tal-kanopew irrakkmat tal-festa kif ukoll id-disinn tar-rakkmu għall-istess vent'artali.

Kollox allura jindika li ahna ż-Żwieten ma mxejniex bil-ġustizzja meta lil dan Ġużeppi Baldacchino nsejnieh għal kollox. Hekk qed naghmlu l-parti tagħna biex jiġi magħruf aktar mal-poplu, poplu li jagħraf japprezza x-xogħol li Baldacchino hadem għall-parroċċa tagħna.